

حکومت کے منصوبوں سے آپ کی سرجری متاثر ہو سکتی ہے۔ اس بارے میں تفصیلات کیلئے کہ آپ کس طرح NHS جنرل پریکٹس کیلئے اپنی حمایت کا اظہار کر سکتے ہیں یہ پرچہ پڑھیں۔

NHS جنرل پریکٹس کو ساٹھویں سالگرہ مبارک!

آپ کی مقامی سرجری کو آپ کی ضرورت ہے - براہ کرم اپنی حمایت کے اظہار کیلئے کارڈ پر دستخط کریں۔

اس سال، NHS اپنی ساٹھویں سالگرہ منا رہا ہے۔ مقامی جی پی سرجریز 60 سالوں سے آپ اور آپ کے کنبے کو اس کی انفرادی ضرورت کے مطابق آپ کے گھر کے قریب ایسے افراد کے ذریعہ نگہداشت فراہم کر رہے ہیں جو آپ اور آپ کی صحت سے بخوبی واقف ہیں۔

لیکن ہمیں اس بات پر انتہائی افسوس ہے کہ جی پی سرجریز کے ذریعہ خدمات کی فراہمی کا طریقہ تبدیل کرنے کے حکومت کے نئے منصوبوں کے سبب مریضوں کی وہ جامع، اعلیٰ معیاری نگہداشت خطرے میں پڑ جائے گی جو آپ کی مقامی سرجری فراہم کرتی ہیں۔

آپ کی سرجری کو خطرہ

مزید کاروباری کمپنیوں کو متعارف کرایا جانا

زیادہ تر NHS جی پی پریکٹسز مقامی جی پیز (معالجین) کے ذریعہ ان کے مریضوں کی جانب سے آزادانہ طور پر چلائے جاتے ہیں۔ جبکہ، اب حکومت کاروباری کمپنیوں کو جی پی سرجریز چلانے کی ترغیب دے رہی ہے۔

یہ کمپنیاں سب سے پہلے اپنے حصص داروں (شیئر ہولڈرز) کو جوابدہ ہیں نہ کہ مریضوں کو۔

امکان ہے کہ کاروباری کمپنیوں کو قلیل مدتی ٹھیکہ دیا جائے گا۔ اس سے ایسے ڈاکٹروں میں بہت زیادہ پھیر بدل ہوگا جو ممکنہ طور پر آپ سے اور صحت سے متعلق آپ کی طویل مدتی ضروریات واقف نہیں ہوں گے۔ یہ صورتحال مریضوں کے لئے خراب ہے۔

پولی کلینکس

حکومت کا منصوبہ مقامی سرجریوں میں اضافی خدمات کیلئے سرمایہ فراہم کرنے کے بجائے پورے انگلینڈ میں 250 نئے بڑے مراکز صحت قائم کرنے کا ہے - جسے پولی کلینک بھی کہا جاتا ہے۔

پولی کلینکس کا قیام اور اسے چلانا کافی خرچہ چاہتا ہے اور اس بات کا بھی کوئی ثبوت نہیں ہے کہ کئی علاقوں میں ان کی واقعی ضرورت ہے۔

ان مراکز صحت میں 25 تک کی تعداد میں جی پی ہو سکتے ہیں، اور ہمیں اس بات کا افسوس ہے کہ مریضوں کا وہ ذاتی تعلق ختم ہو جائے گا جو عام طور پر اپنے موجودہ کنبہ جاتی ڈاکٹر کے ساتھ ہوتا ہے۔

ان تبدیلیوں کے نتیجے میں ہمیں اس بات پر تشویش ہے کہ متعدد مقامی سرجریز جاری نہیں رہ سکیں گی۔ ہمارا ماننا ہے کہ NHS فنڈز کا بہتر استعمال یہ ہوتا ہے کہ اسے آپ کے مقامی جی پی سرجری میں اعلیٰ معیاری خدمات کیلئے خرچ کیا جاتا۔

ہمیں اس قدر افسوس کیوں ہے؟

ہم چاہتے ہیں کہ آپ کا علاج ان جی پیز کے ذریعہ ہو جو آپ کو مریضوں کی حیثیت سے دیکھیں نہ کہ، گاہکوں کی حیثیت سے۔

ہم چاہتے ہیں کہ حکومت:

- موجودہ جی پی سرجریوں میں مزید سرمایہ کاری کے ذریعہ مریضوں کے لئے خدمات کو بہتر بنائے نہ کہ رقم کو غیر ضروری پولی کلینکس کے قیام پر ضائع کرے
- کاروباری کمپنیوں کو جی پی سرجریز چلانے کی ترغیب دینے کے اپنے منصوبوں کو روک دے

NHS جنرل پریکٹس کی سائہویں سالگرہ کے کارڈ پر دستخط کر کے اپنے مقامی سرجری کی حمایت کریں!

چونکہ ہم بہت زیادہ فکر مند ہیں، لہذا ہم قومی پیمانے پر اپیل کیلئے دستخط جمع کر رہے ہیں جس کے ذریعہ حکومت پر اپنے منصوبے کو تبدیل کرنے کا دباؤ ڈالا جاسکے۔

ہم جون میں NHS جنرل پریکٹس کے سائہویں سالگرہ کے کارڈ کے ساتھ اپنی اپیل وزیر اعظم کو پیش کریں گے۔

اگر آپ یہ تبدیلی نہیں چاہتے ہیں تو - لوگوں کو اس کے بارے میں بتائیں!

ہمیں صرف وزیر اعظم کو ہی یہ بات نہیں بتانی ہے۔

- اپنے دوستوں اور اہل خانہ کو بھی بتائیں اور انہیں بھی ہماری اپیل پر دستخط کرنے کیلئے کہیں
- پرائمری کیئر ٹرسٹ (PCT) کو لکھیں جو آپ کی مقامی NHS خدمات کا نظم و نسق کرتا ہے
- اپنے ممبر پارلیمنٹ (MP) کو لکھیں
- اپنی مقامی کونسل کو لکھیں (ان کے صحت پر نظر ثانی اور چھان بین کمیٹی کی توجہ کیلئے)
- اخبار کو لکھیں یا اپنے مقامی ریڈیو اسٹیشن سے رابطہ کر کے انہیں بتائیں کہ آپ کس حد تک اپنی سرجری کی حمایت کرتے ہیں

آپ کے خطوط پڑھے جائیں گے، اور آپ کی آراء فرق پیدا کر سکتی ہے!

مزید معلومات

اگر آپ کو ان جماعتوں سے رابطے کی تفصیلات کی ضرورت ہے تو، استقبالیہ سے معلوم کریں یا، پھر مزید تفصیلات کیلئے ہماری ویب سائٹ www.supportyoursurgery.org.uk دیکھیں۔
یا اپنے ڈاکٹر سے بات کریں جو بخوشی آپ کے سوالوں کا جواب دیں گے۔

برٹش میڈیکل ایسوسی ایشن اور جنرل پریکٹس ڈیفنس فنڈ کے ذریعہ اعانت یافتہ